

Ali baş komandana

Qoy eşitsin dünya,
Anlasın düşmən
Bizim Azərbaycanın
Ali Baş Komandanı
Cənab İlham Əliyev
Xalqın sevimlisidir.
O İlham Əliyev ki,
BMT-dən, ATƏT-dən
Təcavüzkar, işğalçı
Haqsız Ermənistanı
Göstərilən təsirdən,
Görüləcək tədbirdən
Bir kaş aşmadı, onda
Beynəlxalq Arenadan
Dərs verdi Paşinyana.

* * *

Qoy eşitsin cahan,
Qoy bilsin düşmən
Bizim Ali Komandan
O İlham Əliyevdir –
Ümummilli Liderin
Cisminin bir parçası,
Ruhunun davamçısı...
O İlham Əliyev ki,
Böyük Ulu Öndərin
Ruhu ruhunda yaşar,
Cismi qanında coşar.
Düşmən bilsin ölməyib
Heydər Əliyev ruhu.
YAP siyasi xətti də
Düzgün siyasi yol tək
Davam edir uğurla,
Günbəgün açır çiçək.

* * *

Ruhu şaddır Öndərin,
İlham kimi layiqli
Cismani və mənəvi
Övladı-varisi var;
Cahanda yaşayacaq
Ölməz Heydər irsi var.
Dünyanın
Siyasi kəhkəşanında
İlham Əliyevin
Tək ana dilində yox,
İngiliscə, rusca
Çox səlis və açıqca
Keçdiyi bir dərsi var.
ATƏT-dən, Avropadan,
Nə uzaq Amerikadan
Heç kəs verə bilmədi
bir dərs daşnaksütyuna-
Nə Nikol Paşinyana,
Nə Robert Köçəryana,
Nə də ki Sərkisyana.
Aləmin qarşısında
Dünyaya göz-görəti
O bir açıq dərs verdi
Bütün Ermənistanı.

* * *

Dünya şahmat taxtası,
İlham bir gediş etdi
Siyasət xanasında;
Dünya şahı mat qaldı,
(Əli üzündə qaldı
heyrətdən bu dünyanın)
Üzə çıxdı dünyanın
Doğru-düzü, əyrisi,
Yalanı və saxtası.
Haqq nazilər, üzülməz
Deyib ulu babalar.
Varıymış demə hələ
Odumuz-oyunumuz.
Haqqımızı əydilər,
Haqqımızı yedilər.
Çörək tutdu namərdi:
Çörəyimiz-suyumuz
Axır gözündən gəldi
Nankor bəd qonşuların...

* * *

Ellərə agah olsun
Bizim Ali Komandan
Əsrlər arxasından
Zühur eyləyib gələn
Cavanşirdi, Babəkdi,
Əmriylə-nərəsiylə,
Haqq söyləyən səsiylə
Yağı bağrını dələn
Qoç döyüşü aparan
Əsil Qoç Koroğludu,

Xalqın vuran qoludu,
Özü boyda ordudu.
Heydər Zəkəsindən
Günəş kimi parlayan,
Şimşək tək gurlayan,
Düşmənlərin kürkünə
Od salan qor oğludu.
Türkiyənin başqanı
Anadan Ər doğulan
O nəhəng Ərdoğanla
Siyasət meydanında,
Qanlı hərbi savaşında
Ali diplomat kimi,
Hərbi sərkərdə kimi
Məsləkdaş-həmfikirdi,
Bir yerə çəkic döyən
Qardaşdı, əmioğludu.

* * *

Səslənirəm düşməne,
Fitnəkar hay erməni,
Bilmərrə aç gözünü,
Baxıb tanı özünü,
Kürkünə düşsün birə,
Qorxudan qus ödünü,
Öl, diril neçə kərə:
Heydər dirilib gəlib
İlhamın simasında;
Şimşək olub gurlayır
Vətənin səmasında...
Bizim prezidentimiz-
Ali Komandanımız
İlham Heydər oğludur,
Siyasətin nəhəngi
Ulu Öndər oğludur.
Ər kimi, kişi kimi
Dünyaya sözün deyən,
Sözün - diqtəsin deyən,
Haxdan gələn sədayla
Həyəcanlı nida ilə
“Qarabağ Azərbaycandır!”
Hökmün-nöqtəsin qoyan
İlham Heydər oğludur,
Ər balası ər olar,
Ər oğlu ər oğludur.
Öz sözünün ağası
Nər oğlu nər oğludur!

* * *

Doğma Azərbaycanın
Qarabağ savaşında
Koroğlu tək hayqırıb
Hax səsinə ucaldan,
Əfsanədən –nağıldan
Canlı aləmə gələn,
“Qarabağ Azərbaycanın
Öz əzəli yurdu”
Deyən qoç Koroğludur!
Qalibiyyət cəngili
Zəfər marşı çaldıran
Bir yenilməz ordudur,
Bir daha bilsin cahan,
Bu ordunun başında
İlham Heydər oğludur.
Qarabağa xilaskar
Qalib komandan kimi
Hünər - zəfər oğludur.
Xalqımın güman yeri,
İnam və iman yeri
Heydər tək pir oğludur.
Xalqım müqəddəs bilib
Pir başına dolanar.
Bir üzük qaşı kimi
Birləşdik ətrafında
Ali Baş Komandanın;
Əmrə tabe olunar!
Bu əmrin hökmü altda
Şuşam da, Xankəndim də
Düşmən əsarətindən
Qoparılib alınar.
İnşallah ki, tezliklə
Qarabağ torpağında
Zəfər marşı çalınar.
Çünki bizim komandan
Ər oğlu ər oğludur,
Xalqımın pir bildiyi
Ulu Öndər oğludur –
İlham Heydər oğludur!

29 sentyabr 2020-ci il

Şakir ALBALIYEV